

කුඩා හා මධ්‍ය පරිමාණ ව්‍යවසායයන් සංවර්ධනය කිරීම උදෙසා පහසුකම් සැපයීමේ ව්‍යාපෘතිය - 2014

කුඩා හා මධ්‍ය පරිමාණ ව්‍යවසායයන් සංවර්ධනය කිරීම උදෙසා පහසුකම් සැපයීමේ ව්‍යාපෘතියේ 2014 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන ශ්‍රී ලංකා ප්‍රජාතාන්ත්‍රික සමාජවාදී ජනරජය (ශ්‍රී ලං ෮) හා ජාත්‍යන්තර සංවර්ධන සංගමය (ජා සං ස) අතර 2010 නොවැම්බර් 08 දින එළඹී අංක 4804 - එල් කේ දරන ණය ගිවිසුමේ 2 උපලේඛනයේ II ආ වගන්තිය සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154 (1) ව්‍යවස්ථාවෙහි ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී.

1.2 ව්‍යාපෘතිය ක්‍රියාත්මක කිරීම, අරමුණු අරමුදල් යෙදවීම හා ව්‍යාපෘති කාලය

කුඩා හා මධ්‍ය පරිමාණ ව්‍යවසායයන් සංවර්ධනය කිරීම උදෙසා පහසුකම් සැපයීමේ ව්‍යාපෘතියේ ණය ගිවිසුම අනුව, මූල්‍ය සංවර්ධන දෙපාර්තමේන්තුව ව්‍යාපෘතිය ක්‍රියාත්මක කරවීමේ නියෝජිතායතනය වන අතර එවකට මුදල් හා ක්‍රම සම්පාදන අමාත්‍යාංශය වර්තමානයේ මුදල් අමාත්‍යාංශය ව්‍යාපෘතිය ක්‍රියාත්මක කිරීමේ නියෝජිතායතනය වේ. ව්‍යාපෘතියේ අරමුණ වනුයේ ගෝලීය මූල්‍ය අර්බුදවලින් බලපෑමට ලක්වන ශ්‍රී ලංකාවේ කුඩා හා මධ්‍ය පරිමාණ ව්‍යවසායයන් සඳහා කෙටිකාලීන මූල්‍යයන ඇතුළත් මූල්‍යයන සඳහා ප්‍රවේශය වැඩිදියුණු කිරීමයි.

ව්‍යාපෘතිය පහත සඳහන් කොටස්වලින් සමන්විත වේ.

(අ) මූල්‍යයනය හා අවදානම බෙදා ගැනීම

- (i) සහභාගීත්ව මූල්‍ය ආයතනවලට උප ණය සැපයීමේ අරමුණ සඳහා සහභාගීත්ව මූල්‍ය ආයතන (PFIS) වලට ණය ප්‍රමාණය ස්ථාපිත කිරීම මගින් කුඩා හා මධ්‍ය පරිමාණ ව්‍යවසායයන් සඳහා එලදායි ආයෝජන සිදු කිරීම.
- (ii) සහභාගීත්ව මූල්‍ය ආයතන විසින් අරඹන ලද සහ පවත්වා ගෙන යන කුඩා හා මධ්‍ය පරිමාණ ව්‍යවසාය උප ව්‍යාපෘති ණය කළඹ සම්බන්ධයෙන් අවදානම බෙදාගැනීමේ පහසුකම් ස්ථාපිත කිරීම මගින් කුඩා හා මධ්‍ය පරිමාණ ව්‍යවසායයන්ට ප්‍රවේශය සහ මූල්‍යයන කොන්දේසි ව්‍යාප්ත කිරීම.

(ආ) කුඩා හා මධ්‍ය පරිමාණ බැංකු ව්‍යාපාරවල ප්‍රතිපත්ති හා ධාරිතාවය ව්‍යාප්ත කිරීම

- (i) කුඩා හා මධ්‍ය පරිමාණ ව්‍යවසායයන් සඳහා මූල්‍යයන සැපයීම පිළිබඳ සහභාගීත්ව මූල්‍ය ආයතනවල ධාරිතාවය ගොඩනැගීම සහ එම මූල්‍යයනයන් පිළිබඳ එලදායි උපයෝජනය.
- (ii) කුඩා හා මධ්‍ය පරිමාණ ව්‍යවසායයන් මූල්‍යයනය සඳහා පරිසරය ශක්තිමත් කිරීම හා හැකියාව ලබාදීම සහ සීමා කිරීම් හඳුනාගැනීමේ කාර්යයන් සහ එම සීමා කිරීම් ඇමතීමේ ක්‍රියාමාර්ග සඳහා විනිශ්චයාත්මක විශ්ලේෂණයක් සිදු කර ගෙන යාම.

- (iii) පරිපාලන හා මූල්‍ය කළමනාකරණය, ප්‍රසම්පාදනය සහ විපැහැදීම කිරීම ඇතුළත්ව ව්‍යාපෘති කළමනාකරණය, ක්‍රියාත්මක කිරීම සහ නියාමනය හා ඇගයීම සඳහා සහායයන් සැපයීම.

ණය ගිවිසුම අනුව, රු මිලියන 7,575.7 කට සමාන විගැහි (SDR) මිලියන 57.4 (එජඩො මිලියන 57ක්) ක් වූ ව්‍යාපෘතියේ ඇස්තමේන්තුගත මුළු පිරිවැය මූල්‍යයනය කිරීම සඳහා ජාත්‍යන්තර සංවර්ධන සංගමය එකඟ වී තිබුණි. ව්‍යාපෘතිය එහි කටයුතු 2010 මැයි 01 දින ආරම්භ කරන ලද අතර 2014 මාර්තු 31 වන විට නිම කිරීමට සැලසුම් කර තිබුණි. පසුව ව්‍යාපෘති කාල පරිච්ඡේදය 2015 සැප්තැම්බර් 30 දක්වා දීර්ඝ කර තිබුණි.

1.3 මූල්‍ය ප්‍රකාශන සම්බන්ධයෙන් කළමනාකරණයේ වගකීම

මෙම මූල්‍ය ප්‍රකාශන ශ්‍රී ලංකා ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම කළමනාකරණයේ වගකීම වේ. වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශයන්ගෙන් තොරවූ මූල්‍ය ප්‍රකාශන පිළියෙල කිරීමට හැකිවනු පිණිස අවශ්‍ය වන අභ්‍යන්තර පාලනය තීරණය කිරීම කළමනාකරණයේ වගකීම වේ.

1.4 විගණකගේ වගකීම

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් ශ්‍රී ලංකා විගණන ප්‍රමිතීන්ට අනුකූලව මාගේ විගණනය සිදු කරන ලදී. ආචාර ධර්මවල අවශ්‍යතාවන්ට මම අනුකූලවන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශයන්ගෙන් තොරවන්නේද යන්න පිළිබඳ සාධාරණ තහවුරුවක් ලබාගැනීම පිණිස විගණනය සැලසුම්කර ක්‍රියාත්මක කරන බවට මෙම ප්‍රමිති අපේක්ෂා කරයි. මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට උපකාරී වන විගණන සාක්ෂි ලබාගැනීම පිණිස පරිපාටි ක්‍රියාත්මක කිරීම විගණනයට ඇතුළත් වේ. තෝරාගත් පරිපාටින්, වංචා හෝ වැරදි හේතුවෙන් මූල්‍ය ප්‍රකාශනවල ඇතිවියහැකි ප්‍රමාණාත්මක සාවද්‍ය ප්‍රකාශයන්ගේ අවදානම් තක්සේරු කිරීමද ඇතුළත් විගණකගේ විනිශ්චය මත පදනම් වේ. එම අවදානම් තක්සේරු කිරීම්වලදී , අවස්ථාවෝචිතව උචිත විගණන පරිපාටි සැලසුම් කිරීම පිණිස ව්‍යාපෘතියේ මූල්‍ය ප්‍රකාශන පිළියෙල කිරීමට සහ සාධාරණ ලෙස ඉදිරිපත් කිරීමට අදාළ වන්නා වූ අභ්‍යන්තර පාලනය විගණක සැලකිල්ලට ගන්නා නමුත් ව්‍යාපෘතියේ අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමට අදහස් නොකරයි. කළමනාකරණය විසින් අනුගමනය කරන ලද ගිණුම්කරණ ප්‍රතිපත්තිවල උචිතභාවය හා යොදාගන්නා ලද ගිණුම්කරණ ඇස්තමේන්තුවල සාධාරණත්වය ඇගයීම මෙන්ම මූල්‍ය ප්‍රකාශනවල සමස්ත ඉදිරිපත් කිරීම පිළිබඳ ඇගයීමද විගණනයට ඇතුළත් වේ. මාගේ මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි. පහත සඳහන් දෑ තක්සේරු කිරීමෙහිලා අවශ්‍ය යැයි සලකනු ලැබූ එවැනි පරීක්ෂා කිරීම්ද එම පරීක්ෂණයට ඇතුළත් විය.

- (අ) අභ්‍යන්තර පාලන අංශයෙන් බලන කල ව්‍යාපෘති කළමනාකරණය පිළිබඳ සතුටුදායක පාලනයක් සහ ව්‍යාපෘතියේ මෙහෙයුම්වලට අදාළ පොත්පත්, වාර්තා ආදියෙහි විශ්වාසවන්තභාවය තහවුරු වනු පිණිස පද්ධති හා පාලන ප්‍රමාණවත් වූයේද යන බව.

- (ආ) ශ්‍රී ලංකා රජය සහ ණය සපයනු ලබන නියෝජිතායතනය විසින් සපයන ලද අරමුදල්වලින් දරන ලද ව්‍යාපෘති වියදම්, මූල්‍ය සහ භෞතික වශයෙන් ව්‍යාපෘතියේ ප්‍රගතිය, ව්‍යාපෘතියේ මෙහෙයුම්වලින් උද්ගත වූ වත්කම් හා වගකීම්, ණයවලින් කරන ලද මිලදී ගැනීම් හඳුනා ගැනීම් ආදිය දැක්වෙන පරිදි අඛණ්ඩ පදනමක් මත ප්‍රමාණවත් ගිණුම් වාර්තා පවත්වා ගනු ලැබුවේ ද යන බව.
- (ඇ) ණය යටතේ ආපසු ගැනීම් ණය ගිවිසුමේ දක්වා ඇති පිරිවිතරයන්ට අනුකූලව සිදු කර තිබුණේද යන බව.
- (ඈ) ණය යටතේ සපයන ලද අරමුදල්, ද්‍රව්‍ය හා උපකරණ ව්‍යාපෘතියේ අරමුණු සඳහා උපයෝජනය කර තිබුණේද යන බව.
- (ඉ) ව්‍යාපෘතිය ක්‍රියාත්මක කිරීම සඳහා යොදාගන්නා ලද වර්ගීකරණයට අනුව වියදම් නිවැරදිව හඳුනාගෙන තිබුණේද යන බව.
- (ඊ) ශ්‍රී ලංකා ගිණුම්කරණ ප්‍රමිති පදනම් කරගෙන මූල්‍ය ප්‍රකාශන පිළියෙල කර තිබුණේද යන බව.
- (උ) මාගේ පෙර වර්ෂයේ විගණන වාර්තාවෙන් පෙන්වා දෙන ලද කරුණු නිවැරදි කර ගැනීම සඳහා කළමනාකරණය විසින් සතුටුදායක ක්‍රියාමාර්ග ගෙන තිබුණේද යන බව සහ.
- (ඌ) ණය ගිවිසුමේ දක්වා ඇති මූල්‍ය සම්මුතීන්වලට අනුකූල වූයේද යන බව.

2. මතය

මාගේ පරීක්ෂණයෙන් පෙනී යන අන්දමට සහ මට සපයන ලද උපරිම තොරතුරු සහ පැහැදිලි කිරීම් අනුව මා දරන්නා වූ මතය වනුයේ,

- (අ) 2014 දෙසැම්බර් 31 දිනෙන් අවසන් වර්ෂය සඳහා ව්‍යාපෘතිය නිසි ගිණුම් වාර්තා පවත්වා ඇති බව හා 2014 දෙසැම්බර් 31 දිනට ව්‍යාපෘතියේ ක්‍රියාකාරීත්වය පිළිබඳ තත්ත්වය සත්‍ය හා සාධාරණ ලෙස දැක්වෙන අයුරින් ශ්‍රී ලංකා ගිණුම්කරණ ප්‍රමිතිවලට අනුකූලව මූල්‍ය ප්‍රකාශන පිළියෙල කර ඇති බව,
- (ආ) සපයන ලද අරමුදල් ඒවා සපයනු ලැබූ කාර්යයන් සඳහා උපයෝජනය කර තිබුණු බව .
- (ඇ) ණය ගිවිසුමේ දක්වා ඇති අවශ්‍යතාවයන්ට අනුකූලව ප්‍රතිපූර්ණයන් සඳහා වූ ඉල්ලුම් පත්‍ර සනාථ කිරීම සඳහා ඉදිරිපත් කරන ලද වියදම් ප්‍රකාශ (විප්‍ර) කෙරෙහි සාධාරණ ලෙස විශ්වාසය තැබිය හැකි බව,
- (ඈ) මාගේ පෙර වර්ෂයේ විගණන වාර්තාවෙන් පෙන්වා දෙන ලද කරුණු නිවැරදි කර ගැනීමට කළමනාකරණය විසින් සතුටුදායක පියවර ගෙන තිබුණු බව, සහ
- (ඉ) ණය ගිවිසුමේ දක්වා ඇති මූල්‍ය සම්මුතීන් වලට අනුකූල වූයේද යන බවත්ය.

3. මූල්‍ය හා භෞතික කාර්ය සාධනය

3.1 අරමුදල් උපයෝජනය

මූල්‍යයන්, සමාලෝචිත වර්ෂය සඳහා අයවැයගත ප්‍රතිපාදනය, සමාලෝචිත වර්ෂය තුළ හා 2014 දෙසැම්බර් 31 දක්වා අරමුදල් උපයෝජනය පිළිබඳ වැදගත් සංඛ්‍යා ලේඛන කිහිපයක් පහත දැක්වේ.

ප්‍රභවය	ණය ගිවිසුමේ මූල්‍යයන් සඳහා එකඟ වූ මුදල		2014 වර්ෂය සඳහා අයවැය ඇස්තමේන්තුවේ කරන ලද වෙන් කිරීම	උපයෝජනය කළ මුදල		
	එජාමය මිලියන	රු මිලියන	රු මිලියන	සමාලෝචිත වර්ෂය තුළ	එජාමය මිලියන	රු මිලියන
ජා සං ස ශ්‍රී ලං ර	57	7,575.7	1,600	1,345.0	33.6	4,398.0
	-	-	12	7.5	0.3	34.5
	<u>57</u>	<u>7,575.7</u>	<u>1,612</u>	<u>1,352.5</u>	<u>33.9</u>	<u>4,432.5</u>

ව්‍යාපෘතියේ කාර්යයන් සඳහා රු මිලියන 7,575.7 කට සමාන එජාමය මිලියන 57 ක්වූ මුළු වෙන් කිරීමෙන් 2014 දෙසැම්බර් 31 දක්වා රු මිලියන 4,432.5 කට සමාන එජාමය මිලියන 33.9 ක් පමණක් උපයෝජනය කර තිබුණි. එබැවින්, වෙන් කිරීමෙන් සියයට 41 ක් නියෝජනය වන එජාමය මිලියන 23.1 ක් හෙවත් රු මිලියන 3,143.2 ක් ව්‍යාපෘතියේ ඉතිරි මාස 09 ක කාල පරිච්ඡේදය තුළ උපයෝජනය කිරීමේ හැකියාව සැක සහිතයි.

3.2 ව්‍යාපෘතියේ කාර්යයන් පිළිබඳ ප්‍රගතිය

පහත නිරීක්ෂණයන් කරනු ලැබේ.

(අ) ව්‍යාපෘතියේ ප්‍රගති වාර්තා අනුව 2014 දෙසැම්බර් 31 දිනට කුඩා හා මධ්‍ය පරිමාණ ව්‍යවසායයන්ට ණය දීම පිළිබඳ සහභාගීත්ව මූල්‍ය ආයතනවල කාර්ය සාධනය පහත දැක්වේ.

සහභාගීත්ව ආයතන	අනුමත කළ ණය		2014 දෙසැම්බර් 31 දක්වා ලබා දුන් ණය		අනුමත කළ ප්‍රතිශතයක් ලබාදුන් ණය
	ණය සංඛ්‍යාව	අනුමත කළ මුදල	ණය සංඛ්‍යාව	මුදාහරින ලද මුදල	
		රු මිලියන		රු මිලියන	
ලංකා බැංකුව	135	999.9	95	579.0	58
කොමර්ෂල් බැංකුව	85	582.2	83	552.2	95
ඩීඑස්සීබී බැංකුව	27	368.0	26	363.7	99
හැටන් නැෂනල් බැංකුව	55	783.3	44	559.6	71
ජාතික සංවර්ධන බැංකුව	32	503.9	31	482.4	96
මහජන බැංකුව	133	971.1	99	545.9	56
ප්‍රාදේශීය සංවර්ධන බැංකුව	183	743.7	120	386.6	52
සම්පත් බැංකුව	93	930.0	87	786.1	84
එකතුව	<u>743</u>	<u>5,882.1</u>	<u>585</u>	<u>4,255.5</u>	

පුද්ගලික අංශයේ බලපත්‍රලාභී බැංකු විසින් රාජ්‍ය අංශයේ බලපත්‍රලාභී බැංකුවලට වඩා ණය ලබාදීමේ ඉහළ ප්‍රතිශතයන් පවත්වා ගෙන ගොස් තිබූ අතර එහිදී ණය ක්‍රියාවලී වක්‍රයේ කාර්යක්ෂමතාවයක් දැක්වුණි. කෙසේ වුවද පුද්ගලික අංශයේ බලපත්‍රලාභී බැංකු 05 ක් විසින් පමණක් කුඩා හා මධ්‍ය පරිමාණ කර්මාන්ත සඳහා ණය 271 ක් ලබා දී තිබූ අතර රාජ්‍ය අංශයේ බලපත්‍රලාභී බැංකු 3 ක් විසින් ණය 314 ක් ලබා දී තිබුණි. ඒ අනුව ලංකා බැංකුව, මහජන බැංකුව හා ප්‍රාදේශීය සංවර්ධන බැංකුව විසින් කුඩා හා මධ්‍ය පරිමාණ කර්මාන්තයන්හි යෙදී සිටින ව්‍යවසායකයින් වෙත සාර්ථකව ප්‍රවේශ වී ඇති බව නිරීක්ෂණය විය.

(ආ) 2014 දෙසැම්බර් 31 දිනට සහභාගීත්ව මූල්‍ය ආයතනවල කාර්ය මණ්ඩලය හා කුඩා හා මධ්‍ය පරිමාණ ව්‍යවසායකයන් සඳහා ධාරිතා සංවර්ධන කාර්යයන් සඳහා පවත්වන ලද වැඩසටහන් පිළිබඳ ප්‍රගතිය පහත දැක්වේ.

සහභාගීත්ව ආයතනය	මූල්‍ය	සහභාගීවූවන්			මුළු පිරිවැය	සහභාගී වූ එක් අයෙකු සඳහා පිරිවැය
		කුඩා හා මධ්‍ය පරිමාණ ව්‍යවසායකයින්	සහභාගීත්ව මූල්‍ය ආයතන	එකතුව	රු	
ලංකා බැංකුව		2,630	2,210	4,840	6,972,334	1,440
කොමර්ෂල් බැංකුව		1,282	307	1,589	1,055,864	664
ඩී එල් සී සී බැංකුව		2,212	1,809	4,021	11,193,404	2,783
හැටන් නැෂනල් බැංකුව		970	159	1,129	3,770,179	3,339
ජාතික සංවර්ධන බැංකුව		1,835	1,377	3,212	12,335,251	3,840
මහජන බැංකුව		1,175	578	1,753	11,482,715	6,550
ප්‍රාදේශීය සංවර්ධන බැංකුව		145	742	887	5,645,227	6,364
සම්පත් බැංකුව		529	261	790	3,555,186	4,500
ව්‍යාපෘති නියාමන ඒකකය		809		809	2,293,487	2,835
එකතුව		<u>11,587</u>	<u>7,443</u>	<u>18,990</u>	<u>58,303,647</u>	<u>3,070</u>

මේ සම්බන්ධයෙන් පහත නිරීක්ෂණයන් කරනු ලැබේ.

- (i) එක් සහභාගීවූ අයෙකු වෙනුවෙන් පුහුණු පිරිවැය පිළිබඳ උපරිම මට්ටම ව්‍යාපෘතිය විසින් තීරණය කර නොතිබූ අතර ඒ හේතුවෙන් සහභාගීත්ව මූල්‍ය ආයතන විසින් එක් සහභාගීවන්නකුට දරන ලද පුහුණු පිරිවැය සැලකිය යුතු ලෙස වෙනස් වී තිබුණි.
- (ii) සියලුම සහභාගීත්ව මූල්‍ය ආයතන විසින් ව්‍යවසායකයන් 11,587 කු සඳහා පුහුණු වැඩ සටහන් පවත්වා තිබුණද, 2014 දෙසැම්බර් 31 දිනට ණය 585 ක් පමණක් ලබා දී තිබුණි.

- (iii) සිදු කරන ලද ශක්‍යතා අධ්‍යයනයන් අනුව, කුඩා හා මධ්‍ය පරිමාණ ව්‍යවසායයන්වල පුරුෂයින් 3,414 ක් හා කාන්තාවන් 1,997 ක් සඳහා රැකියා අවස්ථාවන් උත්පාදනය කිරීමට අපේක්ෂා කර තිබුණි. කෙසේ වුවද ව්‍යාපෘති කාර්යයන් මගින් අලුතින් උත්පාදනය කළ රැකියා අවස්ථාවන් පිළිබඳ ප්‍රමාණවත් තොරතුරු ව්‍යාපෘති කළමනාකරණ ඒකකය විසින් පවත්වා නොතිබුණි.

- (ඇ) සහභාගීත්ව මූල්‍ය ආයතන සමඟ එළඹී ගිවිසුම්වල “ජේ “ වගන්තිය අනුව, ණය පිළිබඳ පොලිය ශ්‍රී ලංකා මහ බැංකුව තීරණය කරන ලද පරිදි ස්ථාවර තැන්පතු සඳහා සාමාන්‍ය පොලී අනුපාතය මත අර්ධ වාර්ෂිකව තීරණය කළ යුතුය. ශ්‍රී ලංකා මහ බැංකුව විසින් තීරණය කරන ලද සාමාන්‍ය පොලී අනුපාතය යොදාගනු වෙනුවට සහභාගීත්ව මූල්‍ය ආයතන විසින් ණය ශේෂයන් සඳහා සියයට 8.69 සිට සියයට 15.93 දක්වා ස්ථාවර තැන්පතු මත වෙනස් පොලී අනුපාතයන් අය කර තිබුණි. 2014 ජූලි මාසයේදී ව්‍යාපෘතිය විසින් සිදු කරන ලද සමාජ බලපෑම් ඇගයීමේ සමීක්ෂණය අනුවද ව්‍යාපෘතියේ සහභාගීත්ව මූල්‍ය ආයතන විසින් විවිධ පොලී අනුපාත යොදාගෙන තිබූ බව අනාවරණය විය.